




د پوهنې وزارت

د تعلیمي نصاب، د ښوونکو د روزنې او د ساینس د مرکز معینیت د تعلیمي نصاب د پراختیا او درسي کتابونو د تالیف لوی ریاست

مدني زده کړې

اووم ټولگی



ISBN 978-9976-32-007-9



9 789936 250079 >

درسي کتابونه د پوهنې په وزارت پورې اړه لري په بازار کې يې اخیستنه او خرڅونه په کلکه منع ده. له سر غرونکو سره قانوني چلن کېږي.



د پوهني وزارت
د تعليمي نصاب د پراختيا، د ټيكنو د
روزني او د ساينس د مركز معيشت
د تعليمي نصاب د پراختيا او درسي
کتابونو د تاليف لوی رياست

مهلني زده کړې

اووم ټولگي

۱۳۹۰

هـ. ش

مؤلفان:

- مؤلف محمد انور مشفق د تعلیمی نصاب د پراختیا د لوی ریاست علمی غړی، پوهندوی عبدالحق د کابل پوهنتون استاد.
- سرمؤلف میر عبیدالله فاضل د تعلیمی نصاب د پراختیا د لوی ریاست علمی غړی.

ژباړونکی:

محمد افضل حضرتي

مسلکي اډیتور:

- محمد عزیز بختیاري

د ژبې اډیتور:

- حضرت گل ارجیوال

دیني ، سیاسي او فرهنگي کمیټه:

- مولوي عبدالصبور عربي
- دکتور محمد يوسف نيازی
- حبيب الله راحل د پوهني وزارت سلاکار د تعلیمي نصاب د پراختیا په ریاست کې.

د څارني کمیټه:


- دکتور اسدالله محقق د تعلیمي نصاب د پراختیا، د ښوونکو د روزني او د ساینس مرکز معین.
- دکتور شیرعلي ظرفي د تعلیمي نصاب د پراختیا د پروژې مسؤول.
- د سرمؤلف مرستیال عبدالظاهر گلستاني د تعلیمي نصاب د پراختیا او درسي کتابونو د تالیف لوی رئیس.

طرح او ډیزاین:

رحمت الله غفاري

ب

بِسْمِ اللَّهِ الرَّحْمَنِ الرَّحِيمِ





ملي سرود

دا وطن افغانستان دی دا عزت د هر افغان دی
کور د سولې کور د توري هر بچی یې قهرمان دی
دا وطن د ټولو کور دی د بلوڅو د ازبکو
د پښتون او هزاره وو د ترکمنو د تاجکو
ورسه عرب، گوجر دي پامیریان، نورستانیان
براهوي دي، قزلباش دي هم ایماق، هم پشه بان
دا هیواد به تل ځلېږي لکه لمر پر شنه اسمان
په سینه کې د آسیا به لکه زړه وي جاویدان
نوم د حق مو دی رهبر وایو الله اکبر وایو الله اکبر

بسم الله الرحمن الرحيم

د پوهنې د وزیر پيغام گرانو ښوونکو او زده کوونکو،

ښوونه او روزنه د هر هېواد د پراختيا او پرمختگ بنسټ جوړوي. تعليمي نصاب د ښوونې او روزنې مهم توک دی چې د معاصر علمي پرمختگ او ټولني د اړتياوو له مخې رامنځته کېږي. څرگنده چې علمي پرمختگ او ټولنيزې اړتياوې تل د بدلون په حال کې وي. له دې امله لازمه ده چې تعليمي نصاب هم علمي او رغنده انکشاف ومومي. البته نه بنياني چې تعليمي نصاب د سياسي، بدلونونو او د اشخاصو د نظريو او هيلو تابع شي.

دا کتاب چې نن ستاسو په لاس کې دی، پر همدې ارزښتونو چمتو او ترتيب شوی دی. علمي گټورې موضوعگانې پکې زياتې شوي دي. د زده کړې په بهير کې د زده کوونکو فعال ساتل د تدرسي پلان برخه گرځېدلي ده.

هيله من يم دا کتاب له لارښوونو او تعليمي پلان سره سم د فعالې زده کړې د ميتودونو د کارولو له لارې تدریس شي او د زده کوونکو ميندې او پلرونه هم د خپلو لرونو او زامنو په باکفريته ښوونه او روزنه کې پر له پسې گډه مرسته وکړي چې د پوهنې د نظام هيلې تر سره شي او زده کوونکو او هېواد ته ښې برېاوې ور په برخه کړي.

پر دې ټکي پوره باور لرم چې زموږ گران ښوونکي د تعليمي نصاب په رغنده پلي کولو کې خپل مسؤليت په رښتيني توگه سرته رسوي.

د پوهنې وزارت تل زيار کاږي چې د پوهنې تعليمي نصاب د اسلام د سپيڅلي دين له بنسټونو، د وطن دوستۍ، د پاک حس په ساتلو او علمي معيارونو سره سم د ټولني د څرگندو اړتياوو له مخې پراختيا ومومي. په دې گډ کې د هېواد له ټولو علمي شخصيتونو، د ښوونې او روزنې له پوهانو او د زده کوونکو له ميندو او پلرونو څخه هيله لرم چې د خپلو نظريو او رغنده وړانديزونو له لارې زموږ له مؤلفانو سره د درسي کتابونو په لا ښه تاليف کې مرسته وکړي.

له ټولو هغو پوهانو څخه چې د دې کتاب په چمتو کولو او ترتيب کې يې مرسته کړې، له ملي او نړيوالو درنو مؤسسو او نورو دوستو هېوادونو څخه چې د نوي تعليمي نصاب په چمتو کولو او تالوين او د درسي کتابونو په چاپ او وپس کې يې مرسته کړې ده، مننه او درناوی کوم.

ومن الله التوفيق
فاروق وردگ

د افغانستان د اسلامي جمهوريت د پوهنې وزير

سرليكونه



لومړی څپرکی : زمونږ اړتياوې

د څپرکي موخې

موند کومې اړتياوې لرو؟ (۱)

موند کومې اړتياوې لرو؟ (۲)

دويم څپرکی : کورنۍ

د څپرکي موخې

ولې موند کورنۍ ته اړتيا لرو؟

څنگه کولای شو يوه بربالۍ کورنۍ ولرو؟ (۱)

څنگه کولای شو يوه بربالۍ کورنۍ ولرو؟ (۲)

۳
۵

۱۲

۴

۱۸

درېم څپرکی : ټولنيزي ډلې

د څپرکي موخي

ډله څه شی ده؟

د يوه کس او ډلې مقابل اغېز

خلورم څپرکی : په افغانستان کې د ژوند ډولونه

د څپرکي موخي

کوچيان څرنگه ژوند کوي؟

د کليو خلک څرنگه ژوند کوي ؟

په افغانستان کې بېاري ژوند

۲۴

۲۸

۳۶

۴۰

۴۴

ز

لومپړی څپرکی

زموږ اړتياوي

په دې څپرکي کې دا لاندي لوستونه لولئ.

- موږ کومې اړتياوي لرو؟ (۱)
- موږ کومې اړتياوي لرو؟ (۲)



د خپرکي موخي

هيله ده چي زده کوونکي د دي خپرکي تر لوستلو وروسته به لاندي موخو
پر لاسي شي.

• د انسانانو غوره مادي اړتياوي درک کړي؛
• د مادي اړتياوو د لاس ته راوړلو سر چيني او د هغوي د سانني ضرورت
ويپژني؛

• غوره غير مادي اړتياوي وپيژني؛
• د خدای تعالی او د خلکو تر منځ اړيکي وپيژني؛



مور کومې اړتياوې لرو؟ (۱)



خبرې پرې وکړئ!

زموږ په هېواد کې ډېر غرونه، ځنګلونه، سیندونه او معدنونه شته. پدې هکله خبرې وکړئ چې دا طبیعي سرچینې زموږ لپاره څه گټې لري او کومې اړتياوې مو پوره کوي.

انسان یوازې موجود دی. زموږ اړتياوې مختلف ډولونه لري، د دې اړتياووله ډلې څخه یوه برخه مادي اړتياوې دي. خدای (ع) موږ ته د دې اړتياوو د پوره کولو لپاره خاصې سرچینې په واک کې را کړي دي لکه غر، سیند، ځنګل، لمر او کان (معدن). موږ دې سرچینو ته چې په طبیعي چاپېریال کې شته، اړتیا لرو ځکه د دې لپاره چې ژوندي پاتې شو؛ اوبو، هوا، رڼا، خوړو، پوښاک او استوګنځي ته اړتیا لرو او د دې اړتیاوو د پوره کولو په اړه د نورو سره تړلی یو. هغو توکو ته چې اړتیا لرو کله په زیاته پیمانه په طبیعت کې موندل کېږي. لکه هوا، رڼا او کله بیا په لږه پیمانه موندل کېږي لکه: خواړه، کالي او استوګنځي چې د هغو د موندلو لپاره باید کار او هڅه وشي.

غور پري وکړئ!

څرنگه مو چې وویل خدای (ع) موز ته د خپلو اړتیاوو د پوره کولو لپاره ډېرې طبيعي سر چينې را په برخه کړي دي. ستاسې په نظر: آیا دا سر چينې نه ختمیونکي او تل پاتې دي؟ د دې سر چينو دله منځه تللو په پایله کې به له کومو ستونزو سره مخامخ شو؟ ټولنه د دې سر چينو د ساتنې لپاره کوم کارونه باید ترته ورسوي؟ د طبيعت د ساتنې لپاره ستاسې دنده څه شی ده؟

موز د خپلو مادي اړتیاوو د پوره کولو لپاره، طبيعت ته اړتیا لرو. د غره له تېرو څخه په کار اخیستلو خپل مورخ ته کور جوړوو، له معدنونو څخه د هر ډول فلزاتو په را ایستلو سره د اړتیا وړ لوښي او وسایل جوړ وو؛ له وښو او ځناورو څخه د اړتیاوړو پوښاک او خواړه تهیه کوو. مگر دا سر چينې همیشې او تل پاتې نه دي د بیلګې په ډول د اوبو کموالی د هغو ستونزو له ډلې څخه دی چې نن ورځ د نړۍ ټول خلک ورسره مخامخ دي. د ځنګلونو له منځه تلل یوه له هغو ستونزو څخه ګڼل کېږي چې د سیلابونو د بهیر زیاتوالي، طبيعت او انسانانو ته د ډول ډول زیاتو نو سبب ګرځي. موز ټول دا دنده لرو چې د طبيعت په ساتنه کې هڅه وکړو. ځکه موز انسانان د خدای (ع) او د هغه طبيعت په وړاندې چې زمونږ په اختیار کې یې را کړېدلې، ذمه واري لرو. له همدې کبله موز باید هڅه وکړو چې طبيعت د خدای ځلاله د امانت په توګه و ساتو او د اوسنیو اړتیاوو د پوره کولو په ترڅ کې باید د راتلونکو په فکر کې هم واوسو ځکه هغوی هم دې طبيعت ته اړتیا لري.

دلوست تکرار:

- انسان یواز موجود دی.
 - د انسان د غوره اړتیاوو له ډلې څخه یو هم د هغه مادي اړتیاوې دي.
 - ځینې مادي اړتیاوې مو په طبیعت کې په ډېره پیمانه پیا کېږي لکه هوا او رڼا.
 - ځینې مادي اړتیاوې لکه: خواړه، کالی او استوګنځي. باید د کار او فعالیت پراسطه له طبیعت څخه لاس ته راوړو.
 - موز خپلې مادي اړتیاوې له طبیعت څخه پوره کوو.
 - موز باید د طبیعت او دهغه د سرچینو څخه ساتنه وکړو.
- پوښتنې**
۱. د انسان غوره مادي اړتیاوې کومې دي؟
 ۲. آیا طبیعت زمونږ مادي اړتیاوې پوره کوي او که غیر مادي اړتیاوې؟ څرګندې کړئ!
 ۳. زمونږ دنده د طبیعت په وړاندې څه شی ده؟



فعالیت

د کرنې، له یوه غړي څخه پوښتنه وکړئ چې د ډوډۍ د تیارولو لپاره د کومو چارو سرته رسولو ته اړتیا لرو؟

موز کوهې اړتیاوې لرو؟ (۲)



فکر وکړئ او ځواب ورکړئ!

تاسې د یو تنکي ځوان په توگه چې د ژوندانه د پیل په لومړي پړاو کې باسنتی هر ومرو مو د خپلې راتلونکې په هکله هم فکر کړېدی نو:

۱- کومې موخې مو د خپلې راتلونکې لپاره په نظر کې نیولې دي ؟ نوم یې واخلي!
۲- آیا ستاسې ټولې موخې د مادي اړتیاوو د پوره کولو لپاره دي او یا نورې اړتیاوې هم لری؟ که یې لری، نوم یې واخلي!

۳- تاسې خپلو موخو ته درسیډو لپاره څه شي ته اړتیا لری؟
موز پر مادي اړتیاوو بر سیره غیر مادي اړتیاوې هم لرو. غیر مادي اړتیاوې هم مختلف ډولونه لري چې مهم ډولونه یې عبارت دی له:

الف: پېژندنه پوهاوی.

موز د یو انسان په توگه د پېژندنې پوهې ته اړتیا لرو. د څه شي پېژندنه ؟
هغه مهم شیان چې موز د هغو پېژندنې ته اړتیا لرو په لاندې ډول دي:

۱- ځان پېژندنه

مور: بېلډ خپل ځان و پېژنو چې څوک يو؟ کومې پياوړتياوې او کومې نېمگړتياوې لرو؟
مور: بېلډ خپل قوت او کمزوري و پېژنو چې و کولای شو خپلو اخلاقو او کړو وړو ته سمون ورکړو.

۲- د ژوند نړۍ پېژندنه:

د نړۍ او د هغې چاپېريال پېژندنې ته چې ژوندکې کوو، اړتيا لرو. د دې پېژندگلوۍ په رڼا کې کولای شو د خپل ژوند شرایط څرنگه چې وغواړو، جوړ کړو او بدلون ورکړو. دا چاپېريال له طبيعي چاپېريال او تور لنډيز چاپېريال څخه عبارت دی.

۳- د نړۍ او انسان د پيدا کوونکي الله (ع) پېژندنه.

انسان ديو اگاه او پوه موجود په توگه د خپل ځان او چاپېريال په پېژندنه بنسټه نه کوي؛ بلکې هڅه کوي چې خپل پيدا کوونکی (خالق) او پالونکی هم و پېژني.

څېړنې پرې و کړئ:

۱- لاندې پوښتنې په څير سره ولولئ او د هغوی په باره کې يو بل سره څېړنې و کړئ.

۱- آیا تر اوسه يواځې پالنې شوي ياستی؟

۲- په دې شپږو کې موڅه احساس درلود؟

۳- څه فکر کوئ چې کومې اړتياوې تا سوتله د دې احساس د پيدا کېدو لامل وگرځېدې؟

ب: د اړيکو درلودل:

د انسان د غير مادي اړتياوو د ډولونو څخه يو ډول يې هم د اړيکو درلود لورته اړتيا ده. انسان نشي کولای په يوازې ډول خپل ژوند ته دوام ورکړي. هغه اړيکې چې انسان ورته اړتيا لري کله د خدای (ع) سره دي او کله هم د نورو انسانانو سره.

۲- د خدای ﷻ سره اړیکې

موږ د ژوند په هره شېبه کې دېته اړتیا لرو چې د لوی خدای ﷻ سره اړیکې و لرو. د لوی خدای (ع) سره زموږ اړیکه د لمونځ، دعا او عبادت له طریقه نیول کېږي د لوی څښتن تعالی سره راز او نیاز موږ د یوازینتوب، پرېشانی، او نا املهی له احساس څخه ژغوري او موږ ته هوساې را بخښي؛ کله چې د ستونزې سره مخامخ شو او احساس وکړو چې هیڅ یو انسان نشي کولای له موږ سره مرسته وکړي. نو موږ ته دا درک پیدا کېږي چې یوازې لوی خدای ﷻ دی چې مرسته را سره کوي او ستونزې مو له منځه وړي. هغه څوک چې په خدای (ع) ایمان لري او هر کار د ده په یاد او نوم پیل کوي، باور لري چې خدای ﷻ په ټولو شېبو کې د دوی ساتونکی او مرستندوی دی.

۲- د نورو انسانانو سره اړیکې

انسانان ټولنیز موجودات دي او یو دبل سره د اړیکو د درلودلو اړتیا لري. موږ له یوې خوا د مادي اړتیاوو د پوره کولو لپاره د نورو همفکرۍ او مرستې ته اړتیا لرو او له بلې خوا د خپلو عاطفي اړتیاوو د پوره کولو لپاره د نورو سره مینه او محبت کوو. انسانان یو له بله سره ډېرې اړیکې لري او هر څوک په ټولنه کې یو کار سرته رسوي چې پدې توگه یو له بل سره مرسته او همکارۍ کوي، چې و کولای شي خپلې اړتیاوې پوره کړي.

نو دې نتیجې ته رسېږو چې نشو کولای یوازې او لیرې له ټولو انسانانو څخه ژوند وکړو.



د لوست تکرار

مور له مادي اړتياوو نه پرته نوري اړتياوي هم لرو.

• د انسان د غير مادي اړتياوو يو ډول ېې د پېژندگلوي اړتيا ده : ځان پېژندنه د طبيعي او ټولنيز چاپېريال پېژندنه او د خدای ^(ع) پېژندنه چې د موجوداتو خالق او پيدا کوونکی دی.

• اړیکو ته اړتیا هم د غیر مادي اړتیاوو یو ډول دی. مور اړتیا لرو چې د خلکو سره اړیکې و لرو ترڅو زموږ مادي او عاطفي اړتیاوي پوره شي. همدارنگه اړتیا لرو چې د خدای ^(ع) سره هم اړیکې ولرو ترڅو له هغه څخه په ټولو کارونو کې مرسته وخواوو.

پوښتي

- 1- دغیر مادي اړتیاوو څخه د یو څو نومونه واخلئ!
- ۲- ولې د نورو سره د اړیکو لپاره اړتیا لرو؟
- ۳- آیا انسان کولای شي چې په یوازې ډول خپلې ټولې اړتیاوي پوره کړي؟
- ۴- ولې انسان دی ته اړدی چې د خدای ^(ع) سره اړیکې ولري؟

فعالیت

خدای ^(ع) په قرآن کریم کې فرمایي دي: **رَاٰیَهَا النَّاسُ اَنْتُمْ الْفُقَرَاءُ اِلٰی اللّٰهِ وَ اللّٰهُ هُوَ الْعَنِي الْحَمِيْدُ**

د ښوونکي صاحب يا د جومات د ملا امام صاحب په مرسته دا لاندې فعاليت سرته ورسوئ!

۱. د آيت شريف معنا وليکئ!

۲. د آيت شريف د مادي او غير مادي اړتياوو سره څه تړاو لري؟ پايله ېې په خپلو کتابچو کې ياد داشت

کړئ او په ټولگي کې ېې ولولئ!

د لومړي څپرکي لنډيز

- انسان يوازې موجود دی. خدای تعالیٰ طبيعت انسانانوته د اړتياوو د پوره کولو لپاره په اختيار کي ورکړی دی.
- زموږ دنده ده چي د طبيعت په ساتنه کي هڅه وکړو.
- د اړتياوو بله برخه مو غير مادي اړتياوي دي، ځان پېژندنه، د نړۍ پېژندنه او د خدای ^(ج) پېژندنه، د الله ^(ج) او له ټولو انسانانو سره اړيکي د انسان له غوره غير مادي اړتياوو څخه شمېرل کېږي.

دويم څپرکي

کورني

پدي څپرکي کي لاندې لوستونه لولئ:

- وولي مور کورني ته اړتيا لرو؟
- څنگه کولي شو يوه بريالي کورني ولرو؟ (۱)
- څنگه کولي شو يوه بريالي کورني ولرو؟ (۲)



د څپرکي موخې

له زده کوونکو څخه هیله کېږي چې د دې څپرکي ترلوستلو وروسته په لاندې موخو باندې بر لاسی پیدا کړي.

- په ژوند کې د کورنۍ اهمیت درک کړي ؛
- هغو چارو ته چې کورنۍ یې مور ته سرته رسوي ، پاملرنه وکړي ؛
- د یوې برپالۍ کورنۍ له ځانگړتیاو سره آشنا شي ؛
- وکولای شي د کورنۍ په تړناوو کې مرسته وکړي ؛



ولي موم کورنۍ ته اړتيا لرو؟



خبرې پرې وکړئ!

- د لاندنيو پوښتنو په باره کې خبرې وکړئ!
- که چېرې کورنۍ نه ولې، موم به څنگه ژوند کاوه؟
 - ستاسې په کورنۍ کې کوم کسان ژوند کوي؟
- څرنگه چې په محکميو درسونو کې مو ولوستل، انسان يو او موجود دی. د پسر يوه له غوره اړتيا و څخه داده چې هغه نه شي کولای له نورو پرته ژوند وکړي. انسان د زېږد له پيله کورنۍ ته اړتيا لري ځکه نشي کولای د کورنۍ له څارنې پرته ژوندی پاتې شي. کله چې لوی هم شي پلار او مور خواړه، کالي، استوگنځی او دهغه امنیت تامینوي ترڅو ښوونځي ته لاړ شي او درس ولولي. مشرانې خوندي او وروڼه او د کورنۍ ټول مشران غړي هر يوه سره په لوستونو او شخصي چارو کې مرسته کوي.

غور پرې وکړئ!

څرنگه چې وویل شول کورنۍ له خپلو ماشومانو څخه د زېږد له پيله څارنه کوي او د خپلو غړو لپاره خواړه، کالي، استوگنځی تياروي؛ ستاسې په آند:

۱. آیا دا څارنه يوازې د ماشوم توب دوران پورې اړه لري؟
۲. کورنۍ د خپلو غړو لپاره نور کوم کارونه سرته رسوي؟

کله چې انسان نړۍ ته سترگې پرانیږي، خبرې کول، گرځیدل، ادب او خلکو سره د ژوند کولو په طریقه نه پوهیږي. ورو ورو چې لمبیري، له خپل مور او پلار او د کورنۍ له ټولو نورو غړو څخه خبرې کول چې د ژوند د لومړنیو ګامونو څخه شمېرل کېږي، زده کوي او د نورو سره د چلند آداب زده کوي، پدې معنا چې نوموړی د ټولنیز نظره روزل کېږي. همدارنگه کورنۍ د خپلو ټولو غړو ننگه او ساتنه کوي، خوراه، کالي د زده کړې مصرف او د هغوی ټولې مادي اړتیاوې پوره کوي؛ د هغوی عاطفي اړتیاوې په علاقې، صمیمیت او مینې کولو سره پوره کوي. او کله چې د کومې ستونزې سره مخامخ شي لارښوونه او مرسته ورسره کوي. په دې مالي او عاطفي مرستو او څارنو کې هم ماشومان او هم ښځه او مېړه شاملېږي. باید په یاد ولرو چې ټول نوموړه همزولي هلاکان د خپلې کورنۍ سره ژوندنه کوي ډېرې پېښې کېدای شي د دا ډول مسئلو د منځته راتلو لامل وگرځي لدې کبله ممکنه ده چې له خپلوانو څخه او یا د ټولني د نورو غړو له ډلې یو څوک د ده د مور او پلار ځای ونیسي په پایله کې، انسان یوازې نه پاتې کېږي او د هغه مادي او عاطفي اړتیاوې د نورو کسانو په وسیله پوره کېږي.

د لوست تکرار: (۱)

- انسان د زېږد له پيله کورنۍ ته اړتیا لري؛

پوښتنې:

1. انسان کورنۍ ته کومې اړتیاوې لري؟
۲. کورنۍ ستاسې کومې اړتیاوې پوره کوي؟
۳. مشران د کورنۍ لپاره کومې اړتیاوې لري؟
۴. کورنۍ کوم شیان ماشومانو ته ورپېښي.

فعالیت:

تاسې ولوستل چې کورنۍ د بچیانو په وړاندې کومې دندې لري. ستاسې په آند بچیان د کورنۍ په وړاندې کومې دندې لري، پدې باره کې له خپلو همزولو سره خبرې وکړئ او پایله یې په ټولګي کې ولولئ!

(۱) ګرانو زده کوونکو: لدې وروسته د ښوونکي په مرسته لوست رالاند کړئ په تش یا سپین ځای او یا خپله کتابچه کې یې ولیکئ.

څنگه کولای شو یوه بریالۍ کورنۍ ولرو؟ (۱)



څېرې پرې وکړئ:

څرنگه چې د لوست له سرليک څخه څرگندېږي، دا لوست د یوې بریالۍ کورنۍ په هکله دی. ستاسې په آند یوه بریالۍ کورنۍ بایدکومې څانګه تیاوې ولري. پدې لوست او په راتلونکي لوست کې موز د کورنۍ څېرې څانګه تیاوې لولئ.

د مسوولیت (ذمه واري) احساس:

د دندې عملي کول د یوه ذمه وار کس څانګه تیاوه . کله چې یوه دنده یا چاره چا ته سپارل کېږي، باید د هغه کار د سرته رسولو لپاره د ذمه واری احساس ولري. دا احساس د دې سبب ګرځي چې هغه کس خپل کار په زړه سوي او علاقمندی سرته ورسوي.

هر وروستو تاسې په وار وار لیدلای ځي چې مور او پلار مو حتی د ستومانۍ، ناروغۍ او نورو ستونزو سره سره د خپلو بچیانو د اړتیا د پوره کولو لپاره هڅه کوي. تاسې د هغوي د اولاد په توګه، پداسې شپږمې د دوی په وړاندې څه احساس کوئ؟

صمیمیت، خلوص او مهرباني د کورنۍ هغه څانګه تیاوې دي چې د کورنۍ غړي یو د بل په وړاندې د مسوولیت احساس ته هڅوي.



گڊ ٿوند (همڪاري)

پورهپڙو ڇڏي ٻه هر ه ڪورني، ڪي ڇو ڪسان ٿوند ڪوي. آيا ستاسي ٻه ڪورني ڪي يو ڪس ٿولي ڇاري سرتنه رسوي او يا ٽول غري د ڪارونو ٻه سرتنه رسولو ڪي برخه اخلي؟ ڪه ڇيرتته ٿولي ڇاري يو ڪس سرتنه ورسوي له ڪومو ستونزو سوه به مضامخ شو؟ ڪه ڇيري د ڪورني ٽول غري د ڇارو ٻه سرتنه رسولو ڪي له يو بل سوه مرسته وڪري، ڇاري ٻه ٻيره سرتنه رسپري او ٻه ڇينو غرو فشار نه راخي. ڪه ٻه داسي ڪل ڪي ڇيرتته د يو بل سوه مرسته ونشي يو شمير بيڪاره پائي ڪيري او يو شمير بايد زياتي ڇاري سرتنه ورسوي، غوره ڪار دادی ڇي ڪه ڇيرتته د ڪور ڪارونه د ڪورني د غرو تر منڇ ووپيشل شي نو د ڪورني ٽول غري به خيالي دندي وپيڙني او يو له بل سوه به مرسته او همڪاري وڪري.



مشوره:

خبري پري وکړی

د انسان لپاره د بریالیتوب یوه لاره داده چې په چارو کې د نورو سره مشوره وکړي. آیا کېدای شي له هر چا سره مشوره وشي؟

له کوم چا سره چې مشوره کوئ، باید د کومو ځانګړتیاوو درلودونکي وي؟ مشوره کول د نورو د عقل او تجربې څخه ګټه اخیسته ده. داسې کسان ډیر دي چې کولای شي په ژوند کې موږ ته مشوره راکړي؛ اما د کورنۍ، غربي لومړني کسان دي چې باید له هغو سره مشوره وشي. د کورنۍ ماشومان که چېرې غواړي چې په لوست، لوبو او نورو داسې مسائلو کې تصمیم ونیسي باید د مور او پلار سره مشوره وکړي او د هغوی له لارښوونې څخه ګټه واخلي. همدارنګه پلار او مور کله چې غواړي کوم تصمیم ونیسي، باید د کورنۍ له غړو سره مشوره وکړي او د هغوی نظر واوري.


نظم:

خبري پري وکړئ!

آيا داسي پېښ شوېدي چي د کتاب ، کتابچي اويا د جرايو دور کېدو په علت ، مکتب يا کوم بل خای ته ناوخته رسېدلي يي؟ د دي لپاره چي له داسي ستونزو سره مخ نه شوخه بايد وکړو؟

کيداي شي لېدلي مووي چي ځيني کورونه گډوډ او نا پاکه ښکاري. د دي ډول کورنۍ غړي په خپلوچارو کي نظم او يوه ښکاره کړنلاره نه لري. نظم د دي لامل گرځي چي چاري په خپل وخت او په سمه توگه سرته ورسېږي. کله چي کارونه په سمه توگه سرته ونه رسېږي، د افرادو تر منځ ستونزي منځ ته راځي چي کېدای شي د هغوی قهر او غوسه را وپاروي او د هغو اړيکو ته زمان ورسوي. لډي کېله په يوه کورنۍ کي ټول غړي بايد منظم وي او د خپلو کارونو لپاره بايد يوه منظمه کړنلاره ولري. د دي کار لپاره لازمه ده چي هر څوک د خپلو چارو لپاره يوه منظمه کړنلاره ترتيب او تنظيم کړي، دا کړنلاره کېدای شي ورځنۍ، اوږده او حتی مياشتنيو له هغه نه پورته وي.

د لوست تکرار:



- -----
- -----
- -----
- -----
- -----

پوښتني:

۱. که چېرته موږ په کورنۍ کې ذمه واري ونه منو له کومو ستونزو سره به مخامخ شو؟
۲. په کورنۍ کې گډ ژوند او يو له بل سره مرسته څه گټه لري؟ بيان يې کړئ!
۳. مشوره څه شی ده او د کورنۍ د چارو په پښه والي او سمون کې څه نقش لري؟

فعايت:



خپلې کورنۍ ته څير شي! او وگورئ چي د ذمه واري متنه، مرسته، مشوره او نظم تر کومه حده ستاسي په کورنۍ کې شته، د هر يوه لپاره که په لوړه کچه ۱۰۰ نمرې په نظر کې ونيسو، تاسي به څو نمرې خپلې کورنۍ ته ورکړئ؟

څنگه کولی شو یوه بریالۍ کورنۍ ولرو؟ (۲)



څېرې پرې وکړئ!

په تېر شوي لوست کې مو د بریالۍ کورنۍ څښې ځانگړتیاوې وپېژندلې، ترسېره پرهغې د بریالۍ کورنۍ کومې ځانگړتیاوې پېژنئ؟

یو د بل درناوی:

تاسې په کورنۍ کې څنگه چلند کوئ؟ آیا پلار، مور او د کورنۍ نورو غړو ته درناوی کوئ؟ له هغو نه د څه ډول چلند هیله لرئ؟ کله چې چاته درناوی کوو نو هر و مورو نور هم موز ته درناوی کوې. په کورنۍ کې پلار، مور او اولادونه یو بل ته درناوی او احترام کوې. په هغې کورنۍ کې چې غړي یې یو بل ته درناوی کوي، ټول غړي یې د شخصیت او هوسایي احساس کوي. د داسې کورنۍ غړي موده او مهربانه وي او په ټولنه کې هم د نورو سره دوستانه چلند لري. د دې ډول کسانو شتون په ټولنه کې د دې ښکارندوی دی چې هغوی یوه ښه او بریالۍ کورنۍ لري.

د نورو د نظرياتو زخمل:

پوهېرو چې د افرادو سليقي (ذوق، غوښتنه) د يو بل سره توپير لري که څه هم له يوې کورنۍ څخه وي د بېلگې په توگه: ستاسې د علاقې وړ رنگ د هغه رنگ سره چې ستاسې ورور يا خور يې خوښوي، توپير لري. ممکنه ده چې په نورو مسائلو کې هم د افرادو نظريات توپير ولري. په يوه بڼه کورنۍ کې هېڅکله د کورنۍ يو غړی پر نورو خپل نظريات نه تحميلوي په خاصه توگه مور او پلار چې په کورنۍ کې تر نورو زيات واک او صلاحيت لري هغه کورنی تر څو د خپلو اولادو نظريات واورې او که ناسم وي هغوي ته لارښوونه وکړي. دا امر د دې لامل گرځي چې دا کورنۍ هم په ټولنه کې نورو او د نورو نظرياتو ته درناوی وکړي. هر څومره چې د دې ډول انسانانو شمېر په ټولنه کې زيات وي، کولای شو چې يوه سوکاله او باثباته ټولنه ولرو.

څېرې پرې وکړئ!

د لاندې پوښتنو په باره کې يو له بل سره څېرې وکړئ!

۱. د خپلې کورنۍ د غړو د سر بڼندې څو نمونې بيان کړئ!

۲. تاسې تر اوسه د خپلې کورنۍ لپاره کومې سر بڼندې کړي دي؟

سر بڼندنه او له ځانه تېرېدنه (فداکاری):

سر بڼندنه د انسانانو له غوره او ښو صفتونو څخه ده. انسان له هر څه نه مخکې د خپلې کورنۍ لپاره سر بڼندنه کوي. د پلرونو او ميندو چارو ته که څېرشئ، هغوي تل د خپلو اولادونو لپاره سر بڼندنه کوي. د بېلگې په توگه: هغه مور چې د شپې تر سهاره له خپل ماشوم څخه څارنه کوي او هغه ته شيلې ورکوي يا هغه پلار چې په چپر زيار سره د خپلې کورنۍ د ژوند مصارف پوره کوي دا د هغه سر بڼندنه ده؛ په حقيقت کې کورنۍ ژوند د سر بڼندې په پايلو ولاړ دی. د کورنۍ غړي هغه چلند او سلوک چې يو دبل سره يې لري هغه چلند د نورو سره هم لري؛ سر بڼندنه په ژوند کې د زيات ارزښت وړ ده. انسان د خپلو هېوادوالو او هممنوعانو لپاره هم بايد سر بڼندنه او له ځانه تېرېدنه وکړي. هر انسان په هر ډول چې وي که د نورو لپاره سر بڼندنه وکړي خلک د هغوی درناوی کوي.

د لوست تکرار:



• -----

• -----

• -----

• -----

• -----

پوښتني:



۱. په کورنۍ کې یو بل ته درناوی څه گڼه او اهمیت لري؟
که چېرې په کورنۍ کې خپل نظر په نورو وټیو، څه ستونزې به رامنځته ته شي؟
۲. آیا په ټولنه کې باید د نورو نظريات وړانګومو؟
۳. ستاسې په آند سر بنډنه څه ته وايي؟ یو مثال راوړی.

فعالیت:



په یوه پاڼه کې توضیح ورکړئ چې تاسې په کورنۍ کې له ځانه د لویانو او کوچنیانو څنګه درناوی کوئ؟

د دویم څپر کې لنډیز

- انسان په کورنۍ کې پیدا کېږي او د عمر تر پایه په کورنۍ کې پاتې کېږي. انسان قل کورنۍ او دکورنۍ د غړو عاطفي او مالي ملاتړ ته اړتیا لري.
- مور په کورنۍ کې ډېر شیان زده کوو. هغه څوک چې په بیلا بیلو لاملونو د خپلې کورنۍ او مور و پلار څخه بې برخې دي، په بله کورنۍ کې ژوند کوي او د هغوی له مرستې او ملاتړ څخه گټه اخلي.
- هغه کورنۍ په خپلو دندو کې بریالۍ ده چې له لاندنیو ځانگړتیاو څخه برخمنه وي:
- چې د خپلو دندو په وړاندې د ذمه واري احساس وکړي. یو له بل سره مرسته وکړي، په چارو کې مشوره وکړي، په چارو کې منظم وي، یو بل ته درناوی وکړي او یو د بل نظریات وزغمي.

درېم څپرکي

ټولنيزې ډلې

- په دې څپرکي کې لاندې درسونه لولئ:
- ډله څه شی ده؟
- د یو کس او ډلې متقابل اغېز.



د څپرکي موخې

- له زده کوونکو څخه هيله کيږي چې د دې څپرکي تر لوستلو وروسته په لاندي موخو باندې بر لاسي شي .
- په دې باندې وپوهيږي چې انسان ټولنيز موجود دی ؛
- په ډلو کې د خپل غړيتوب په ضرورت باندې وپوهيږي ؛
- د ډلو، ډولونه و پيژني ؛
- په ډلو کې د غړيتوب گټې او زيانونه و پيژني ؛
- په ډلو کې د فعالو غړو په توگه گډون وکړی شي ؛



ډله څه شی ده؟



پرته یې کوی او غور پری وکړی.

په مخکښې څپرکي کې مو زده کړل چې کورنۍ لومړنۍ ټولنيزه ډله ده چې تاسې د هغه غړي یاست. خو د دې تر څنګ تاسې د نورو ډلو غړیتوب هم لرئ یا دا چې په راتلونکي کې به هغو کې غړیتوب ترلاسه کوئ. د بېلګې په توګه لکه د دوستانو، ټولګي، ښوونځي، ورزشي، هنري او وطنپوړي ډلو کې. دغه ډلې یوه له بلې سره پرته کړئ او د لاندې پوښتنو په هکله په ټولګي کې یو له بل سره خبرې پری وکړئ.

۱. د یوې ډلې د غړیتوب شرطونه د بلې ډلې د غړیتوب د شرطونو سره څه ورته والی لري؟
 ۲. له دې غور او بررسۍ څخه څه پایله لاسته راوړئ؟
- لکه څرنګه چې د مخه مو ولوستل، انسان نشي کولای چې یوازې ژوند وکړي. انسانان د تل لپاره یو بل ته اړتیا لري او په دې دلیل یو د بل سره تړلي دي او ټولنيزې ډلې منځته راوړي. ډلې په ټولنه کې د ځانګړو موخو او دندو په خاطر منځته راځي، چې هر سړی د خپل اړتیاوو د تر سره کولو په خاطر، د هغو څخه په ځینو کې خپل غړیتوب مني، د دې لپاره چې څو تنه وکړای شي چې یوه ډله جوړه کړي، لږ تر لږه دوه شرطونه باید موجود وي.

۱- ګډې ځانګړنې:

د هرې ډلې غړي باید ګډې ځانګړنې ولري. د بېلګې په توګه د کورنۍ د ډلې د غړو لپاره د فاميلي رابطې درلودل، د ټولګي د ډلې لپاره، ټولګیوالي، او په ورزشي ډله کې د یوه ټاکلي ورزش سره مینه او په هغه کې مهارت درلودل، شرط دي.

مقابل اړيکي:

د ډلې بل مهم شرط دا دی چې د هغه د غړو ترمنځ مقابلې اړيکي موجودې وي. د بېلگې په توګه د کورنۍ په ډله کې مور د خپل پلار، مور، خور او وروړ سره اړيکي لرو. یو له بل سره مرسته کوو، یو بل ته لارښوونه کوو، او د یو بل مختلفې اړتیاوې پوره کوو.

د ټولګي په ډله کې مور د نورو ټولګیوالو سره اړيکي لرو، د خپلو درسونو په هکله یو له بل سره خبرې اترې کوو، یو له بله سره مرسته کوو او یو له بله څخه لارښوونه غواړو. په ورزشي ډلو کې د ډلې د نورو غړو سره تمرین او مرسته کوو.

نو کله چې یو شمېر خلک د ګډو ځانګړنو په درلودلو سره په یوه ځای کې سره راغونډه شي او ګډ فعالیتونه سرته ورسوي او یو له بله سره نسبتاً ټینګې اړيکي ولري، ډله تشکیلېږي.



پرٽله او ډلبندی یې کړی!

په مخکښو فعالیتونو کې چې تر سره مو کړل، خو ډلې مو یو له بله سره پرته کړې او د هغوی تر منځ ورته والی او تېردېوالی مو بیان کړل؟ اوس کوښښ وکړئ چې دغه ډلې د هغوی تر منځ د توپيرونو پریخت په دوو یا څو ډلو ډلبندی کړئ او وروسته بیا د خپلې ډلبندی لپاره خپل دلیل بیان کړئ.

د ډلبندی د ډولونو څخه یو یې هم په لومړني او دویمې ډله باندې د ډلې وپشل دي. په دې ډلبندی کې خو معیارونه باید په پام کې ونیسو:

۱. په لومړنیو ډلو کې د غړوشمېر معمولاً کم وي په داسې حال کې چې په دویمې ډله کې د غړو شمېر اکثراً زیات وي.

۲. په لومړنیو ډلو کې خلک د خپلو غړو په خاطر د ډلې غړي کېږي، په داسې حال کې چې په دوهیمې ډلو کې خلک د ډول ډول اړتیاوو د تر سره کولو لپاره د ډلې غړي کېږي.

۳. په لومړنیو ډلو کې اړیکې دوستانه او عاطفي وي لیکن په دویمې ډله کې اړیکې رسمي او نسبتاً غیر دوستانه وي. یا دوشمېرو ځانگړنو ته په پام لرلو سره، هغه ډلې لکه د کورنۍ او دوستانو ډلې د لومړنیو ډلو څخه او وظيفوي او ورزشي ډلې د دویمې ډلې له جملې څخه شمېرل کېږي. د دې دوو ډلو ځانگړني درلودل، مخ په جدول کې راغلي دي.



دوسې ډلې (مخلي ډلې)	لومړنۍ ډلې (د دوستانو ډلې)	خانګرته
د غړو شمېرې معمولاً زیات دي.	د غړو شمېرې لږ دي	د غړو شمېر
د اړینو د پوره کولو او ختمونو د ترسره کولو لپاره یې غړیتوب تر لاسه کړی وی	خلک د ډلې د غړو په خاطر د هغه غړي شپېلې	موخه
اړیکې نسبتاً رسمي او غیر دوستانه دي	اړیکې یې و فادارانه ، دوستانه او عاطفي دي.	د اړیکو ډول

د دوست تکرار:

- -----
- -----
- -----
- -----
- -----

پوښتني:

۱. ډله څه شی ده؟
۲. مورز ولې ډله جوړوو؟
۳. په یوه ډله کې د غړیتوب لپاره کوم شرطونه لازم دي؟
۴. لومړنۍ او دویمې ډلې توضیح کړئ.
۵. د کومو خانګرانو پر بنسټ سره کولی شو چې ډلې په لومړنیو او دویمو ډلو باندې ووېشو؟

فعالیت:

یو له هغو ډلو څخه چې تاسې یې غړیتوب لرئ، تر غورلاندې ونیسئ او وپې گورئ چې د لومړنیو ډلو خانګرني د هغه په باره کې صلت کوي او که ددویمې ډلې خانګرني.

د يو کس او ډلې متقابل اغېز



هر يوله تاسو څخه په زباتو ډلو کې غړيتوب لرئ چې د کورنۍ، دوستۍ، علمي، ټولگي، ښوونځي، ورزشي او هنري ډلې له هغې جملې څخه دي. آیا تر اوسه پورې مو د هغه ډلوسره د اړيکو په هکله چې تاسې يې غړيتوب لرئ، فکر کړی دی؟

په يو سړی باندې د ډلې اغېز:

فکر وکړئ او ځواب ورکړئ

تاسې په ډول ډول ډلو کې غړيتوب لرئ. د هغه اړيکو په هکله چې له هر يوه سره يې لرئ، فکر وکړئ او جدول د هغوی په باره کې د نورو جملو په ليکلو سره، بشپړ کړئ.

د ډلې نوم	پر يو کس باندې د ډلې اغېز
کورنۍ	مور، په کورنۍ کې له يو بل سره گرمې او دوستانه اړيکې لرو
دوستان	مور، کله کله خپل د ورکاږتيا وختونه له دوستانو سره تېروو.
ټولگي	ځينې درسي ستونزې د خپلو ټولگيو الو په مرسته حل کوو
ورزشي	د تر او تازه والي او روغتيا په خاطر د خپلې خوښې سره سم ورزش کوو
هنري	د دې هڅه کوو چې د خپلې خوښې په هنري چارو کې پوهه پيدا کړو.
مذهبي	د قرآن کریم د سم تلاوت لپاره د قرآن د زده کړې په غونډو کې گډون.

د پورتني فعالیت له تر سره کولو څخه موډا تر لاسه کړل چې موږ د ډلو څخه د هرې يوې سره مختلفې اړیکې لرو او هغوی پر موږ باندې ډول ډول تاثيرات لري. کله، کله موږ ته د چارو د سرته رسولو لارې چارې راښيي؛ ځني وختونه له موږ څخه ملاتړ کوي او کله بيا د دې لامل کېږي چې د ځينو کسانو سره د دوستۍ احساس وکړو او د ځينو نورو سره بيا مخالفت وکړو. کله زموږ لپاره د څښتن تعالی او د ژوند نړۍ زياتې پېژندنې لامل کېږي؛ کله ډېر نوي اطلاعات زموږ په واک کې را کوي؛ کله د هغه د تجربو څخه گټه پورته کړو؛ کله موږ ته د سمې لارې د پيدا کولو په هکله لارښوونه کوي او کله د ټولني په اداره کولو باندې تاثير لري. په حقيقت کې موږ د دغو ډلو سره ژوند کوو او زموږ په ژوندانه باندې د دغو ډلو د تاثيراتو څخه انکار کول د منلو وړ نه دي.

ډله او ډله ييز ژوند د ټولو مثبتو تاثيراتو سره سره چې په سړي باندې يې لري، کله، کله امکان لري چې منفي تاثيرات هم په ځان پسې ولري او د سړي ژوندانه ته د جدي ستونزو او زيان اړولو لامل وگرځي. کله کله هغه ډله چې موږ يې غږېتوب لرو، موږ د غیر ديني ارزښتونو خوله وربولي؛ کله کله د نورو د انتقاد په وړاندې قهرجن غبرگون ښکاره کوي؛ کله کله زموږ څخه د داسې کار سر ته رسول غواړي چې هغه سم نه وي، کله په ډله کې نيکه او پوښتنه نه منل کېږي او له موږ څخه دا غوښتنه لري چې يې له کوم فکر کولو د ډلې له دستورونو څخه بيروي وکړو.



متاسفانه په ټولنه کې ځینې ډلې موجودې دي چې غلط او ناوړه کارونه کوي. د بېلګې په توګه ځینې زلمیان او نوي زلمیان چې ښه نښه نښې روزل شوي، د دې په ځای چې په ښو او ګټورو کارونو باندې بوخت شي او د خپلې کورنۍ او ټولنې لپاره خدمت وکړي، نشو او د نشه یې توکو استعمال ته مخه کوي. دوی ډلې جوړوي د ډول ډول بد کار یو (انحرافاتو)، خطاګانو او ګناهونو لامل ګرځي. لکه خرنگه چې د پورتنیو مثالونو څخه څرګندېږي، په ډلو کې غړیتوب کېدای شي چې پر مور باندې هم مثبت اغېز ولري او هم منفي په همدې دلیل د تنکیو ځوانانو او ځوانانو لپاره د ډلې ټاکل ډېر مهم دي؛ ځکه چې په دې ټاکنه کې غولېدل او اشتباه کول کېدای شي چې د هغوی د ژوند د تګ لارې د تغیر او یا حتی د تباهي لامل و ګرځي. ستاسې په نظر بدې ټاکنه کې د چا سره کولای شو چې مشوره وکړو؟



په ډله باندې د يو کس آغېز: فکر وکړئ او ځواب ورکړئ!

د هرې هغه ډلې په هکله چې تاسې يې غږيتوب لرئ، فکر وکړئ او لاندي جدول د هغو په هکله د نورو جملو په ليکلو سره بشپړ کړئ.

د ډلې نوم	د يو کس آغېز په ډله باندې
کورنۍ	د ستونزو سره د مخامخ کېدو په صورت کې دحل نوى لاره وړاندې کوو
دوستان	له دوستانو سره د صداقت او زبښتوالي څخه کار اخلو.
ښوونځى	د ښوونځى کتابتون ته کتاب ور هڼه کول (سوغات ورکول)
ورزش	د ډله نيزو تمرينونو په غونډو کې په منظم ډول گډون کوو.

د پورتنۍ فعاليت د ترسره کېدو څخه مو زده کړل چې څرنگه يوه ډله په يو کس باندې اغېز اچوي، په همدې ترتيب يو کس هم په خپل وار سره کولې شي چې په يوه ډله باندې اغېز وکړي. د بېلگې په توگه، کله کله يو کس په يوه ډله کې د انسجام او زيات يو والي لامل گرځي؛ کله کله هغه څخه داسې ملاتړ کوي چې د ډلې يا گروپ د زيات پابښت سبب کېږي؛ کله کله ديوې طرحې په وړاندې کېدو سره، د هغه د پر مختگ لامل کېږي؛ کله کله د ډلې لپا ره په ښه توگه موخې ته د رسېدو سبب کېږي. له دې کبله وړلې شو چې د يو کس آغېز په ډله باندې هم لکه پر يو کس باندې د ډلې د آغېز غونډې دى چې له هغې څخه انکار کول د منلو وړ نه وي.

د هغه ټولو مثبتو آغېزو سره، سره چې يو کس يې پر ډله باندې کولى شي، کله کله امکان لري چې منفي آغېزې هم ولري. د بېلگې په توگه يو کس کولى شي چې په خپله رايه باندې په ټينگار سره، د ډلې يووالي ته زيات ورسوي؛ يا د خپلو دندو په ترسره کولو کې په سستۍ کولو سره، د ډلې په کار کې د ځنډه راورستو سبب شي. که چېرې تاسې د هغه ډلې غړې وي چې په هغه کې داسې سړي هم غږيتوب ولري، څه ډول غبرگون ښکاره کوئ؟

د لوست تکرار:

- 1- _____
- 2- _____
- 4- _____
- 5- _____
- 6- _____

پوښتني:

1. ولې کله چې د بوي ډلې غړي کېږو، باید د هغه ډلې د غړو نظريې په پام کې ونیسو؟
2. که چېرې د ډلو د نور وغړو نظريې زموږ سره مخالفې وي، موږ مجبور یو چې هغه ومانو او یا دا چې کومه بله لاره هم شته؟
3. آیا په هره ډله کې غړیتوب گټور دی؟ ولې؟
4. ولې په هغه ډلو کې د غړیتوب څخه ډډه وکړو کوم چې بد کارونه تر سره کوي؟
5. که چېرې یو ناوره سړی د ډلې لارښوونه ترلاسه کړي، پدې صورت کې څه باید وکړو؟

فمايیت:

- د خپلو دوستانو ډله په نظر کې ونیسئ او غور وړاندې وکړئ چې:
- 1- تاسې په هغه کې څرنگه موقف لری؟
 - 2- د ډلې تصمیمونه د هغه د ټولو غړو د نظریو پر بنسټ نیول کېږي او یا دا چې یو یا دوه کسه زیات له خپل صلاحیت او اختیار څخه کار اخلي؟
 - 3- آیا تاسو دغه ډله د خپل ځان لپاره گټوره بولی؟ ولې؟

د څپرکي لنډيز

- انسان ټولنيز موجود دی. هر سړی د خپلو اړتياو د ترسره کولو په خاطر، په مختلفو ډلو کې غړيتوب ترلاسه کوي.
- کله چې يو شمېر خلک د گډو ځانگړنو په درلودلو سره په يوه ځای کې سره را غونډ شي، گډ فعاليتونه سرته ورسوي او نسبتاً يو له بله سره ټينگي متقابلې اړيکې ولري، ډله ترې جوړېږي.
- که چېرې د ډلو د غړو شمېر لږ وي او د دوي ترمنځ اړيکې دوستانه وي، دغې ډلې ته لومړنۍ ډله ويل کېږي خو که چېرې د ډلې د غړوشمېر زيات وي او اړيکې يې رسمي غونډې وي، نو دويمې ډله ورته وايي.

څلورم څپرکی

څلورم څپرکی

په افغانستان کې د ژوند ډولونه

پدې څپرکي کې لاندې لوستونه لولئ:

- کوچیان څه ډول ژوند کوي؟
- د کلیو او سېدونکي څه ډول ژوند کوي؟
- په افغانستان کې ښاري ژوند.



د څپرکي موخي

له زده کوونکو څخه توقع کېږي چې د دې څپرکي ترلوستلو وروسته په دې لاندې موخو باندې برلاسي شي.

- د کوچیانو او د هغوي د ژوند کولو د طريقې سره آشنايي پيدا کړي.
- د کوچيتوب د ژوندانه ستونزي و پېژني.
- د کليو د اوسیدونکو د ژوندانه او ژوند کولو د څرنگوالي سره آشناشي.
- د کليوالي ژوند ښکېلي او ستونزي و پېژني.
- د ښاري ژوندانه سره آشناشي.
- د خپل هېواد د ښارونو ستونزي و پېژني.



کوچیان څرنگه ژوند کوي؟



څېرې پرې وکړئ!


- 1- تراوسه پورې مو د کوچیانو کېرډۍ لېدلې ده؟
- 2- ستاسې په نظر کوچیان ولې له یوه ځای څخه بل ځای ته کډه کوي؟
- 3- د کوچیانو کسب او کار څه شی دی؟

زموږ یو شمېر خلک د طبیعت په ازاده هوا کې د غرونو او دښتو په لمنو کې ژوند کوي. هغوی په کېرډیو کې اوسېږي. کېرډۍ هغه څېمې ته وايي چې دوزودوژغڼو څخه جوړېږي. کوچیان مالدار دي او ډول ډول کوزني څاروي لکه: مېرې، وزې، اوبیان، او خره، ساتي. هغوی د خپلو څارویو د ساتنې په خاطر په څرخایونو پسې له یوه ځای څخه بل ځای ته ځي. کوچیان د کال په مختلفو فصلونو کې له تودو سیمو څخه سرو سیمو ته او د هغې برعکس له سرو سیمو څخه تودو سیمو ته درومي. د کوچیانو په کورنیو کې، معمولاً زیات شمېر خلک ژوند کوي. د کوچیانو د کورنیو غړي په معمول ډول عبارت وي له: ښځه، مېړه، لویڼي، زامن، نیکه، نیا، نږېدلې، لمسیان، تریندې او ترزه او احتمالاً عمه گانې (ترورگانې) او کاکا گان. د کورنۍ ټول غړي یو له بل سره په کارونو کې مرسته کوي.

د کبردی د ننه کارونه په ښځو پورې اړه لري. د کبردی د باندې کارونه دنارینه و په غاړه وي. د کبردی د ننه او د باندې کارونه د کورنۍ د غړو تر منځ وېشل شوي دي او هر څوک خپله دنده سرته رسوي؛ د معمول سره سم د کوچنیانو ساتنه، د څارویو د شیدو لوبښل، د څارویو د محصولاتو برابرول، اخلی پخلی، د کالیو او لوبښو مینځل، د کبردی د ننه او شاوخوا جار وکول او پاکول او د اوبورا وړل له وینالو او یا چینو څخه د ښځو دنده ده. خو د دې ترڅنګ ښځې او جینګیانې (زجوني) د لرگیو په راټولولو، د شیانو په بارولو او د کبردیو په درولو کې هم مرسته کوي. د کوچیانو نارینه دغه لاندې چارې سرته رسوي.

د څارویو څرول او د هغوی پلورل، او پیرودل، د غلو څخه د خپلو کبردیو ساتنه، د لرگیو راټولول او د حیواناتي محصولاتو او وړیو څرخول.

کوچیان خپلې کبردۍ یو بل ته نږدې او په داسې ځایونو کې چې اوبو ته نږدې وي، دروي. دوي نسبتاً د لږ وخت لپاره په یوه ځای کې اوسېږي او کله چې د دوي کبردۍ ته نږدې څرخایونه خلاص شي، له دې ځایه کوچ کوي او په بل ځای کې کبردی دروي. دوي معمولاً د کلیوالو د آبادیو او کروندو څخه لیرې خپلې کبردۍ دروي چې د دوی څاروي د بزرګانو کښتونو ته زیان ونه رسوي.



غور پري وکړئ!

لاندي پر بنسټې ولولئ او خبرې پرې وکړئ!

۱. کوچيان کومې ځانگړې ستونزې لري؟

۲. د هرې ستونزې لپاره کومه د حل لاره پيشنهاوئ؟

د کوچيانو ستونزې.

کوچيان د طبيعت په لمن کې ژوند کوي او تل د آزادې هوا او د طبيعت د ښکلو منظر و څخه

خوند اخلي. د دې سره سره هغوی په خپل ژوندانه کې د ډېرو زياتو ستونزو سره مخامخ دي چې ځينې

ډېرې مهمې يې دلته لولو:

زده کړه:

په دې دليل چې کوچيان تل د حرکت او ځای بدلولو په حال کې وي، زياتره يې ښوونځي نه لري او

او لادونه يې د سواد له نعمت څخه يې برخې پاتې کېږي




روغتيا او درملنه:

کوچيان د روغتيايي او درملني د امکاناتو د کمښت څخه سخت زورېږي. هغوی کوم ګرځنده کلينک چې د دوی سره د لارې مل وي، نه لري. په دې دليل چې هغوی اکثراً د ښار او کليو څخه لرې ځيږي وهي. په ډېرې سختۍ سره کولی شي چې د ښار او کليو د روغتيايي کلينکونو څخه گټه واخلي.

وچکالی او دونو کمښت:

کوچيان دونو او څړځايونو په لټه کې له يوه ځای څخه بل ځای ته کله کوي او له دې لارې څخه خپل څاروي روزي او خپل ژوند ترسره کوي. په هغو کالونو کې چې ورنښت زيات او واښه پريمانه وي، د دوي کار او ژوند برابر وي. خو په هغه کالونو کې چې ورنښت لږ وي د خپلو څارويو د مړيدو په خاطر له زياتو ستونزو سره مخامخ کېږي. په وچکالی کې د دې ويره شته چې د هغوي څاروي له لوږې څخه مړه شي چې پدې صورت کې هغوي ته نه جبرائيدونکي زيانونه رسېږي.

د لوست تکرار:



.....

.....

.....

.....

.....

.....

.....

.....

.....

.....

پوښتي:

۱. ولې کوچيان په دښتو کې ژوند کوي؟
 ۲. د کوچي کورنۍ دغو تر منځ د کار وېش څرنگه دی؟
 ۳. کوچيان خپلې کېږدی- کېږي او څه ډول دروي؟
 ۴. د کوچيانو د زده کړې ستونزې بیان کړئ!
 ۵. د کوچيانو روغتيايي ستونزې بیان کړئ!
 ۶. په وچکالیو کې د کوچيانو ستونزې بیان کړئ!
- فعالیت:

د کورنۍ د لویانو په مرسته د کوچاني ژوند ښېگڼې او ستونزې د کاغذ په یوه مخ کې ولیکئ!

د کليو خلک څرنگه ژوند کوي؟



پرنله يي کړۍ!

په مخکښې لوست کې مو ولوستل چې کوچيان څرنگه ژوند کوي. اوس دکلي انځورته څيرشۍ او لاندي پرښتنو ته ځوابونه ورکړۍ!

۱. د کليو د کورونو او د کوچيانو د کپرديو ترمنځ توپيرونه او ورته والي بيان کړۍ!
۲. د کليو او سيدونکي په کومو کارونو بوخت دي او له دې پلوه د کوچيانو سره څه توپيرونه او ورته والي لري؟

د کليو کورونه:

زموږ د هېواد يو زيات شمير خلک په کليو کې اوسېږي. کلي د ښار څخه کوچنۍ وي او دوگړو شمېر يې هم لږ وي. په زياتره کليو کې، کورونه يو بل ته نېږدې جوړېږي. خو په ځينو هغو کليو کې چې په دروکې پراته وي، کورونه يو له بل څخه لږ څه لرې وي. د کليو اوسيدونکي په ساده کورونو کې ژوند کوي چې زياتره يې د تېرو اوختو څخه جوړېږي. د کليو په شاوخواکې، باغونه او کرنيزې ځمکې وي چې د کليو اوسيدونکي په هغو کې سبزي، غنم او جويات کري او نيالگي پکې کېږي. د کليو اوسيدونکي دکرنې، باغدارۍ او مالدارۍ له محصولاتو څخه د خپلو خوراکي، اغوستي او د سونگ د موادو د اړتياوو په پوره کولو او د زونو د لرگيو څخه د کورونو په جوړولو او تودولو کې کار اخلي.

کورنی:

کورنی په کلي کې ډېر اهمیت لري، کورنۍ سوچه د مينې او مهر بانی. ځای دی چې په هغه کې ښځه، مېر، لورنې، زامن، نیا، نيکه او احتمالاً نور خپلوان يو ځای سره اوسېږي. په معمولي ډول په کليوالو کورنيو کې د غړو شمېر زیات وي. د کورنیو غړي په تصمیم نیولو کې يو له بله سره مشوره کوي او د کور د ننه او د باندې چارو کې يو له بله سره مرسته کوي.

په کلي کې د خلکو ترمنځ اړيکي:

د کليو خلک يو له بله سره ډېرې تودې او د مهر بانی اړيکي لري. ټول خلک يو بل سره پېژني او د يو بل د کورنیو د غړو او ژوندانه د وضعیت څخه خبروي. د کلي خلک مېلمه د خدای تعالی د دوست گڼي او همدا وجه ده چې ډېر مېلمه پال دي او د خپل مېلمه لپاره ډېر په زړه پورې خواږه برابر وي. دوی ديو او بل په ضم او بنیادۍ کې سره شریک دي. کليوال د يو او بل په ودونو کې گډون کوي. زوم او ناوړی ته سوغانونه ورکوي. په جشنونو او د اختر په ورځو کې يو بل ليدو او اختر مبارکۍ ته ورځي او د کورنۍ د مشر درناوی کوي. دوی د کوچنیانو قدر کوي او خوشالوي يې. په غم او مشکلاتو کې سره شریک دي او تر هغه ځايه پورې چې امکان ولري د هغه چا سره چې مشکلات ولري، مرسته کوي.

غور وړ باندې وکړئ!

۱. خلک په کليو کې په څه چارو بوخت دي؟
 ۲. د کلي ژوند د بنيادي او کوچنيانو ژوند په نسبت څه ښېگڼې لري؟
 ۳. د کلي خلک څه ستونزې لري؟
- کار او شغل:**

د کلي خلک زياتره د کرنې، باغدارۍ او مالدارۍ په چارو کې بوخت وي. هغوي د غنمو، وړشو، جوارو، باقلمو او د هغو په څېر نورو په کرلو سره خپلې خوراکي اړتياوې پوره کوي. د نيالگو په کينولو، باغدارۍ او په بازار کې د هغوی د محصولاتو د خرڅولو پواسطه خپلې نورې مالي نيمگړتياوې پوره کوي. د ډول ډول څارويو په روزلو سره د هغوي د شيدو او وړيو څخه گټه ترلاسه کوي. خپل اضافي توليدات بازار ته وړي او خرڅوي يې. زموږ په کليو کې خلک د کرنې او مالدارۍ په چارو سر بېره ځينې نور کارونه هم کوي. د کليو د ډېرو مهمو توليداتو څخه ځينې يې له غالي، پغړ، سطرنجي، جواک، برستن، جرابو، دستکشو، جاکټ، خولۍ، کوښو، خپلۍ، ژي، او ډول ډول د لرگيو د لوښو څخه عبارت دي. د کلي هلاکان او نجونې د دود او دستور سره سم همغه د خپل مور او پلار کسب تعقيبوۍ او له کوچنيواله څخه يې د هغوي تر نظر لاندې زده کوي.

گډکارونه او حشر:

په کلي کې ځينې کارونه په ډله ييزه توگه ترسره کېږي، خلک د اوبو د بندونو، پلونو او لارو جوړولو، د ويالو او کاريزونو پاکول، د کرنې د حاصلاتو لوکول، په ژمي کې د لارو څخه د واورې پاکول او د دې په څېر نور کارونه په ډله ييزه توگه سرته رسوي. دغه ډول کارونه د کلي خلکو لپاره يو ډول تفريح هم شمېرل کېږي. ځکه چې هغوی د کارکوولو په وخت کې بدلې وايي او خوشالي کوي.

وزگار وختونه:

د کلي خلک د وزگار تيا او بېکارۍ وختونه يود بل ترڅنگ تېروي. هغوی کله چې وخت پېداکړي يو د بل کره څي او مجلسونه سره کوي، د زړه خواله سره کوي او يو د بل ستونزې او مشکلات سره بيانوي. د يو بل د خوږو او ترڅو خاطر وڅخه سره خبرېږي. ځوانان او تنکي ځوانان ډېر څه د وزگار تيا په وخت کې له لوبانو څخه زده کوي.

د کلي د خلکو ستونزې:

د دې سره سره چې د کلي ژوند ډېر خوندي او ښېگڼې لري چې په ښاري او کوچني ژوند کې نشته خو ځينې ستونزې هم لري چې ځينې يې په لاندې ډول لول:



روغتيا:

زموږ زياتره کلي چې د ښار څخه لرې پرانه دي، د روغتيا او درملنې د امکاناتو د کمښت سره مخامخ دي. ځينې وختونه ډيوي ډيوي عادي او ساده ناروغي، په خاطر د زياتو ستونزو سره مخامخ کېږي. له نيکه مرغه د عامې روغتيا وزارت د هغو له برکته په دې وروستيو کلونو کې دغه ستونزه لږه کمه شوې ده.

ښوونځي اوزده کړه:

د دې سره سره چې د پوهنې وزارت دهيواد په ډېرو لري کليو کې هم ښوونځي جوړکړي دي او د زده کړې خدمتونه وړاندې کوي؛ خو بيا هم د افسوس ځای دی چې زموږ په ځينو کليو کې تر اوسه پورې هم ښوونځي نشته، يا ښوونځي ښوونکي او پوره کتابونه، نه لري.

د ځمکې، اوبو او د کرنې د وسايلو کموالی:


لکه څرنگه چې د مڅه ووبل شول، کليوال زياتره د کرنې په چارو کې بوخت دي؛ خو د افسوس خبره داده چې زموږ زيات شمېر بزگران يا کمې ځمکې په واک کې لري، او يا پوره اوبه نه لري. که چېرې ځمکه او اوبه هم ولري، د کرنې پر مختلفي وسايل يې په واک کې نه وي. له همدې کبله ده چې، هغوي د هغه زيار او زحمت په نسبت چې وپاسي يې، پر محصول تر ډېر کم تر ګوتو کوي.

پېښې او طبيعي اوتونونه:


زموږ بزگران د پېښو او طبيعي اوتونو لکه: زلزله، نيز (سيل) طوفان او باد په وړاندې ډېر کمزوري دي. او د افسوس خبره داده چې هېڅ داسې ځای نشته چې هغوي د دې ډول زيانونو په مقابل کې بيمه کړي. **ماينونه:**

په تېرو کالونو کې زموږ په هېواد کې جنگ جگړې روانې وې. هغه ماينونه چې د هغې زمانې څخه پاتې شويدي تر اوسه پورې خلک ګواښوي. د مين پاکي موسسوپه ډېر زيات زيار او زحمت ايستلو سره زياتې سيمې په ځانګړې ډول ښاري سيمې له ماينونو څخه پاکې کړيدي خو په ځينو کليوالي او د لارو شاوخوا سيمو کې تر اوسه پورې هم ماينونه شته چې د سيمې د اوسيدونکو او لارويو لپاره خطر ناک دي. هغه ځايونه چې په سره رنگ په نښه شوي دي، خطر ناک دي او خلک بايد له هغو ځايونو څخه لرې واوسي.

دلوست تکرار:



پوښتني:

- 1- د کليوالو د گڼې لاس ته راوړلو لار څه شی ده؟
 - 2- که چېرې د کليوالو څخه يو څوک زيانمن شي، نور خلک د هغه سره څرنگه برخورد کوي؟
 - 3- د کلي حاصلات په کوم ځای کې مصرفيږي؟
 - 4- د څو هغو کارونو نومونه واخلي چې په کلي کې په ډله ييزه توګه ترسره کېږي.
 - 5- د کلي د خلکو ستونزې ووايي!
- فعايلت:**
- 

د کليوالو د ستونزو څخه يوه يې په پام کې ونيسی او دهغې لپاره په يوه مخ کې د حل لاره پيشهادکړئ.

په افغانستان کې ښاري ژوند



پرتله يي کړئ:

په مخکښې لوست کې مو کليوالي ژوند و لوست. اوس د ښار تصور پرته څير شئ او پورښتنونه خو اوبونه وولئ!

- 1- د ښار او کلی تر منځ کوم توپيرونه او ورته والي ويني؟
- ۲- تاسې په کوم پوه کې ژوند کول غوره گڼئ؟ ولې؟

په تېرو لوستونو کې په افغانستان کې د کليوالي ژوند د طريقو سره آشنا شو. د ژوند بله طريقه، د ښاري ژوند طريقه ده. ښار هغه ځاي دی چېرې چې يوزنات شمير خلک يو ديل تر څنگ استوگنه کوي. او زياتره په اداري، سوداگريزو او صنعتي چارو کې بوخت دي. په ښارونو کې کورونه يو بل ته نيردي او د ښاري تقشي پر بنسټ جوړېږي. د ښاري کورونو په جوړولو کې د دغو موادو لکه: پخې خښتې، اوسپنې، سيمنتو، قير او داسې نورو څخه کار اخيستل کېږي. له دې کبله په ښارونو کې زياتره کورونه په پاڅه ډول جوړ شوي دي. زموږ په ښارونو کې ممکن داسې کورونه وي چې داومو خښتو څخه جوړ شوي وي چې دغه کورونه د ښار جوړولو اصولونه له پاملرنې پرته جوړ شوي دي.

کورنۍ:

د ښاري کورنيو د غړو شمير د معمول سره سم د کليوالي او کوچني کورنيو څخه لږ وي، ځکه په ښاري کورنيو کې زياتره ځوان او لادونه کله چې واده وکړي، له خپل پلار او مور څخه جلا کېږي او ځانته مستقلة کورنۍ جوړوي. له بله پلوه، ښاري کورنۍ د کليوالي کورنۍ په نسبت لږ او لادونه لري. په ښاري کورنيو کې د معمول سره سم هم پښخه او هم مېړه د کور بهر کار کوي او د کور په چارو کې يو د بل سره مرسته کوي. پلار او مور هڅه کوي چې خپلو اولادونو ته د ژوند و سايل او د زده کړې مناسب شرايط برابر کړي.

د کورنۍ اولادونه هم د خپل مور او پلار د زناوې کوي او هڅه کوي چې له هغو وسايلو څخه چې مور او پلار يې ورته برابر کړي دي په ښه توگه گټه واخلي او د هغوي د زيار او زحمت څخه په عمل کې مننه وکړي.

شغل او کار:

لاکه څرخنگه چې متوجه شوی یاست د کوچي، کلیوالي او ښاري خلکو شغل او کار تر ډېرې اندازې پورې بوله بله څخه توپیر لري. ښاریان زیاتره په اداري، سوداگریزو او صنعتي چارو بوخت دي؛ څنگه چې د دولتي او غیر دولتي ادارو مرکزه، سوداگریز مرکزه او صنعتي کار ځایونه عموماً په ښار او دهغه په ځنډوکي پراته دي او دښار اوسیدونکي د خپل کار سره په دغو مرکزونو کې خپل ژوند کوي. کار په ادارو او کارخانو کې د ټاکلي وخت په دننه کې تر سره کېږي او کارگران او کارمندان باید د ټاکلي وخت په پیل کې خپلې دندې ته راشي او په ټاکلي وخت بېرته ولاړ شي. خلک د جمعي په ورځو او رسمي رخصتیو کې کار نه کوي.

ټولنیز اړیکي:

سره د دې چې په ښار کې هر سړی د ډېرو خلکو سره سرو کار لري، خو د زیاتو سره یې گرمي او دوستانه اړیکي نه لري؛ بلکې یوازې د یو لږ شمېر هغو کسانو سره چې د کورنۍ غړي او یا نږدې دوستان یې وي، دوستانه او د مهربانۍ اړیکي ټینګوي. خلک په کار ځایونو، استوګنځایو، کوڅو او داسې نورو ځایونو کې یو له بله سره اړیکي ټینګوي خو دغه ډول اړیکي معمولاً دوی تر منځ د پلار او اړیکو لامل نه ګرځي. ځکه چې هغوی د لږې مودې لپاره د خپلو ډول، ډول اقتصادي، سیاسي او یا اداري اړتیاوو دلرې کولو په خاطر سره یو ځای شویږي او کله یې چې اړتیاوې پوره شوې، خپلې اړیکي قطع کوي.

څېرې پرې وکړئ:

- ۱- ستاسې په نظر په ښار کې ژوند کول، کومې ستونزې لري؟
- ۲- تاسې د هغو لپاره کومې د حل لارې پېشنهادوئ؟

زموږ د ښارونو ستونزې:

د نړۍ ښارونه داسې امکانات لري چې ښارد کلیو څخه متفاوت او بیلولی شي. که څه هم ټول ښارونه خپلې ځانګړې ستونزې لري، خو زموږ ښارونه د تېرو څو کلونو جګړو په خاطر د خپلو خاصو او ځانګړو ستونزو سره مخامخ دي چې د ډېرو مهمو څخه ځینې یې دا دي:



۱- **برېښنا:**
برېښنا په ننني نړۍ کې د ښار له ډېرو مهمو اړتياوو څخه ده؛ ځکه چې د نړۍ ژوند زياتره وسایل د برېښنا په واسطه کار کوي. په تاسف سره چې د برېښنا کموالي او يا نشتوالی اوس زموږ د ښارونو د اساسي ستونزو څخه شمېرل کېږي.

۲- **اوبه**

ننني ښارونه د اوبو د تهیه کولو او د وپېلولو له پرمختلليو سیستمونو څخه برخمن دي. لیکن په تاسف سره چې زموږ ښارونه د اوبو رسولو فعال سیستم نه لري. د افغانستان د ښارونو اکثر خلک له هغو ځاگانو څخه چې ډېر ژورنه دي او په خپلو کورونو کې یې کېښي، گټه اخلي په داسې حال کې چې د دغو ځاگانو اوبه غیر صحي دي او دخلکو د روغتیا لپاره ضرر لري.

۳- د **دخولو او چټلیو مخنیوی:**

پوهېږو چې په ښار کې زيات شمېر خلک ژوند کوي. د دې شمېر خلکو د دخولو او ناپاکيو ليرې کول و سايلو، کارگرانو او ښه مدیریت (ادارې) ته اړتیا لري. پرته له دې به دغه دخولي، ښارونه په یوه بوی ټاکي او چټل ځای باندې بدل کړي. په تاسف سره چې زموږ ښار والی له دې امکاناتو او مناسب مدیریت څخه بې برخې دي. او له همدې کبله ښارونه ډېر کثیف او چټل شوي دي



- هوما:

د ښارونو هوما د زياتو تقليه وسايطو او كارخانو له كبله چې د ښار په د ننه او يا د هغه په څڼووكي فعاليت كوي، ډېره ككړه وي؛ ليكن زموږ ښارونه له دې كبله چې خاوريجن دي، اكثر سر كونه او كوڅي يې د خاورو په دورو هم ككړې دي.

۵- د اوسيدونكو زياتوالی:

په ښارونو كې زيات شمېر وگړي ژوند كوي. د خلكو ډېروالې د ښار او سړكونو د گڼې گوڼې لامل گرځي. همدا رنگه كله چې د ښار جمعيت ډېر زيات شي، د كورونو د كموالي او گرانښت لامل هم گرځي. په تاسف سره چې زموږ يو زيات شمېر ښارونه د جمعيت د زياتوالي او د كورنو د كمښت سره مخامخ دي.

د لوست تکرار:

پوښتني:

- ۱- ښارڅه ډول ځای دی؟
- ۲- ښاري كورنۍ د كليوالي كورنيو سره كوم توپيرونه لري؟
- ۳- د ښاريانو درآمد (عاید) له كومو لارو څخه تر لاسه كېږي؟
- ۴- په ښار كې ټولنيزې اړيكې څرنگه دي؟
- ۵- د افغانستان د ښارونو د ستونزو څخه، درې يې بيان كړئ.

فعاليت:

د كورنۍ د لويانو سره مشوره وكړئ او له هغې وروسته په يوه مخ كې وليكئ چې ښاري ژوند څه خوندونه او نيمگړتياوې لري.

د څلورم څپر کې لنډيز:

- کوچيان د غرونو او دښتو په لمنو کې ژوند کوي.
- هغوی زياتره مالدار دي او په مختلفو فصلونو کې د څرخايونو په لټه کې له يوه ځای څخه بل ځای ته کوچيږي.
- کوچيان د زده کړې او روغتيا په برخه کې پوره ستونزې لري. زموږ د هېواد د جمعيت عمده برخه کليوال جوړوي.
- د کليوالو اصلي دنده کرنه ده. هغوی مالداري او لاسي کارونه هم کوي.
- کليوال يو له بله سره گرمې او دوستانه اړيکې لري او په کارونو کې يو له بله سره مرسته کوي.
- کليوال هم خپلې خاصې او ځانگړې ستونزې لري چې زده کړه، د ځمکې کموالی، وچکالي او طبيعي پښې يې ډېرې مهمې گڼل کيږي.
- زموږ يو شمېر خلک په ښارونو کې او سيري.
- ښاري کورنۍ نسبتاً وړې وي.
- ښاريان زياتره په اداري او صنعتي چارو کې بوخت وي.
- هغه خلک چې په ښارونو کې اوسېږي اړيکې يې يو د بله سره ډېرې رسمي وي.
- زموږ ښارونه د ستونزو سره مخ دي چې ډېرې مهمې يې: د برښنا د کموالي، د اوبو د کموالي، د ځخلو د مخنيوي، د هواککړتيا او د جمعيت د زياتوالي څخه عبارت دي.